



# कोकणनगर व जय जवान पथकांचा विक्रम! १० थर! मुंबई-ठाण्यात दहीहंडीचा जल्लोष



कोकणनगर गोविंदा पथकाचा १० थरांचा विक्रम

राज्यात सर्वदूर मुसळधार पाऊस पडत असतानाही श्रीकृष्ण जन्माष्टमीनिमित्त आज मुंबई, ठाण्यात आणि राज्यभरात दहीहंडी उत्सव मोठ्या जल्लोषात पार पडला. यंदा पुण्यातही दहीहंडी उत्सव मोठ्या उत्साहात साजरा झाला. यावर्षीच्या उत्सवात ठाण्यात १० थरांचा मानवी मनोरा विशेष आकर्षण ठरला. सकाळी कोकणनगर गोविंदा पथकापाठोपाठ जय जवान गोविंदा पथकानेही घाटकोपरमध्ये दुपारी व ठाण्यात दोन ठिकाणी संध्याकाळी आणि रात्री असे ३ वेळा विक्रमी १० थर रचले. मात्र यावेळीही दहीहंडी उत्सवात उत्तान नृत्य सादर होऊन उत्सवाला बड्डा लागला.

■ मुंबई

कोकणनगर गोविंदा पथकाने सर्वप्रथम १० थरांची दहीहंडी रचत प्रेक्षकांची मने जिंकली आणि प्रसिद्ध जय जवान पथकाचा ९ थरांचा

विक्रम मोडीत काढला. त्यांच्या या यशानंतर जय जवान पथकानेही त्यांचा स्वतःचा जुना विक्रम मोडत तीनवेळा १० थरांची दहीहंडी रचली. या उत्सवात महिला पथकांचाही सक्रिय सहभाग होता. » पान ५ वर

## मुंबईत २ गोविंदाचा मृत्यू! ९५ गोविंदा जखमी



मयत गोविंदा

मानखुर्द महाराष्ट्र नगर परिसरात बाल गोविंदा मंडळासाठी दुपारी ३ वाजता पहिल्या मजल्यावर जाऊन दहीहंडी बांधत असताना ३२ वर्षीय जगमोहन शिवकिरण चौधरी याचा खाली पडून मृत्यू झाला. त्याला तातडीने गोवंडी येथील शताब्दी रुग्णालयात उपचारासाठी नेण्यात आले होते. मात्र डॉक्टरांनी त्याला मृत घोषित केले. गावदेवी गोविंदा पथकातील एका गोविंदाचाही मृत्यू झाला. रोहन वाळवी असे या मृत गोविंदाचे नाव आहे. मालाडमधील ओम साई गोविंदा पथक ठाण्यात मनसे नेते अविनाश जाधव यांनी आयोजित केलेल्या दहीहंडी उत्सवात आठ थर लावत असताना सातव्या थरावरून एक गोविंदा खाली पडून गंभीर जखमी झाला. त्याला तातडीने रुग्णालयात » पान ५ वर



जय जवानने एका दिवसात ३ वेळा १० थर लावून इतिहास रचला

# राज्यात पावसाचा कहर २ दिवस ऑरेंज अलर्ट

काल रात्रीपासून कोसळत असलेल्या मुसळधार पावसाने मुंबईसह ठाणे, रायगड, पालघर आणि विदर्भातील यवतमाळ, चंद्रपूर, गडचिरोली या जिल्ह्यांना झोडपले. या पावसामुळे विक्रोळीत दरड कोसळून दोघांचा मृत्यू झाला. हवामान विभागाने पुढील दोन दिवस ऑरेंज अलर्ट दिला असून, या काळात वादळी वारे आणि विजांच्या कडकडाटासह जोरदार पावसाची शक्यता वर्तवली आहे. पुण्याला उद्या रेड अलर्ट देण्यात आला आहे.

■ मुंबई

मुंबईत काल रात्रीपासून विक्रोळी, सांताक्रुझ, सायन, अंधेरी, मालाडसह अनेक भागांत २०० मिमीहून अधिक पावसाची नोंद झाली. सर्वाधिक पाऊस २४८.५ मिमी विक्रोळीत झाला. पूर्व उपनगरात १४२.८० मिमी आणि पश्चिम उपनगरात १४४.५७ मिमी सरासरी पावसाची नोंद झाली. मुसळधार पावसामुळे विक्रोळी, घाटकोपर, भांडुप, चुनाभट्टी, आरे, अंधेरी, किंजु सर्कल, मालाड, गोरगाव आदी भागांमध्ये मोठ्या प्रमाणावर पाणी साचले. मध्य आणि पश्चिम रेल्वे मार्गावरील अनेक स्थानकांवर रुळांवर पाणी साचले. मध्य रेल्वेच्या माटुंगा, सायन, कुर्ली, विद्याविहार, घाटकोपर, भांडुप

तर हार्बर मार्गावर वडाळा, चुनाभट्टी, टिळकनगर आणि कुर्ली येथे पाणी साचले. हार्बर मार्गावरील सेवा काही काळासाठी विस्कळीत झाली होती. पश्चिम रेल्वे मार्गावर दादर-माहीम दरम्यान रुळांवर पाणी साचले होते. सकाळी ८ वाजताच्या सुमारास पाणी ओसरू लागल्यानंतर सेवा हळूहळू पूर्ववत झाल्याची माहिती रेल्वे अधिकाऱ्यांनी दिली. सायन, किंजु सर्कल, आरे कॉलनी, मालाड सबवे येथेही पाणी साचल्यामुळे बेस्टने आपले अनेक बस मार्ग बदलले. वसई-विरार येथेही रात्रभर तुफान पाऊस झाल्याने जनजीवन विस्कळीत झाले. स्पाईसजेट एअरलाईन्सने मुंबईतील मुसळधार पावसामुळे सर्व येणाऱ्या » पान २ वर

# फडणवीस राज्यासाठी घातक मनोज जरांगे-पाटलांची टीका

■ हिंगोली

मुख्यमंत्री देवेंद्र फडणवीस यांना केवळ सत्ता हवी आहे. हा माणूस राज्यासाठी घातक आहे. त्यांनी आधी मोठे पक्ष फोडले, आता छोटे पक्ष संपवत आहेत, असा आरोप आज मराठा आंदोलक मनोज जरांगे-पाटील यांनी केला. काल जरांगे यांची प्रकृती बिघडली होती. रुग्णालयात उपचार घेतल्यानंतर जरांगे आज पुन्हा मुंबईतील आंदोलनाच्या तयारीसाठी हिंगोली दौऱ्यावर गेले. हिंगोलीत ते म्हणाले की, मराठा समाजाला आरक्षण मिळावे

म्हणून आमची लढाई सुरू आहे. मुंबईकरांना त्रास देण्याचा आमचा हेतू नाही. उलट मुंबई न्याय देणारी आहे. प्रत्येक जण तिथे आंदोलन करतो. आम्हीही न्यायासाठी गेलो आहोत. त्यामुळे मुंबईकरांनी आंदोलनासाठी सरकारलाच दोष द्यावा. राज्यामध्ये ओबीसी व मराठा यांच्यामध्ये वाद पेटवला जात आहे. फडणवीस यांनी आम्हाला धमक्या देऊ नयेत. आंदोलनात एका मराठा तरुणालाही काटी लागली, तर मराठा समाज मंत्र्यांना व आमदारांना राज्यभर फिरू देणार नाही.

# ट्रम्प-पुतीन यांच्यात सकारात्मक बैठक करार नाही! उद्या झेलेन्स्की-ट्रम्प भेट

■ अलास्का

अमेरिकेचे राष्ट्राध्यक्ष डोनाल्ड ट्रम्प आणि रशियाचे राष्ट्राध्यक्ष व्लादिमीर पुतीन यांची अलास्का येथे ऐतिहासिक भेट झाली. युक्रेन युद्ध संपवण्याबाबत दोघांमध्ये तीन तास बैठक झाली. ट्रम्प यांनी ही भेट शंभर टक्के यशस्वी झाल्याचे सांगत तिला दहापैकी दहा गुण दिले. पुतीन यांनीही भेट सकारात्मक झाल्याचे म्हटले आहे. मात्र



या पहिल्या बैठकीत करार आश्वासन दिले आहे. या बैठकीनंतर आता युक्रेनचे लवकरच भेटणार असल्याचे राष्ट्राध्यक्ष झेलेन्स्की यांना

ट्रम्प यांनी निमंत्रण दिले असून, सोमवारी झेलेन्स्की अमेरिकेला जाणार आहेत. पुतीन काल जवळपास १० वर्षांनी अमेरिकेत पोहोचले. स्थानिक वेळेनुसार दुपारी दोन वाजता ते वॉशिंग्टन येथे पोहोचले, तेव्हा ट्रम्प स्वतः विमानतळावर हजर होते. पुतीन यांचे बी-२ बॉम्बर विमानांनी अभिवादन करण्यात आले. पुतीन रेड कार्पेटवर येताच ट्रम्प यांनी त्यांचे स्वागत » पान २ वर

# बंगाल फाईल्स चित्रपटाचा ट्रेलर रोखला! पल्लवी जोशीचा आरोप

■ कोलकाता

बंगालमधील विधानसभा निवडणुकीच्या पार्श्वभूमीवर तयार करण्यात आलेल्या बंगाल फाईल्स या चित्रपटाच्या ट्रेलरचा प्रकाशन सोहळा रोखल्याचा आरोप या चित्रपटाची निर्माती पल्लवी जोशी हिने केला आहे. बंगाल फाईल्स या चित्रपटाच्या ट्रेलरच्या प्रकाशनाचा कार्यक्रम आज दुपारी बारा वाजता होणार होता. या ठिकाणी गोंधळ झाल्यामुळे पोलिसांनी हस्तक्षेप करत हा कार्यक्रम थांबवला. त्यानंतर तासाभराने हा कार्यक्रम

झाला. या चित्रपटाची निर्माती पल्लवी जोशी हिने हा प्रकार जाणीवपूर्वक केल्याचे म्हटले आहे. या चित्रपटाचे दिग्दर्शक विवेक अग्रिहोत्री यांच्या पत्नी पल्लवी जोशी यांनी म्हटले की, हा आमचा आवाज दाबण्याचा प्रयत्न आहे. ही अभिव्यक्ती स्वातंत्र्यावर गदा आहे. बंगाल सरकारविरुद्ध नाराजी व्यक्त करताना अधिकाधिक लोकांनी हा चित्रपट पाहवा, असे आवाहन केले. हा ट्रेलर प्रदर्शित करण्यावर थिएटर मालक संघटनांनी आक्षेप घेतला होता. त्यानंतर एका हॉटेलच्या हॉलमध्ये हा कार्यक्रम घेण्यात आला.

# फाळणीला काँग्रेसच जबाबदार एनसीईआरटीच्या पुस्तकामुळे वाद

■ नवी दिल्ली

राष्ट्रीय शैक्षणिक संशोधन आणि प्रशिक्षण परिषदेने (एनसीईआरटी) आपल्या सुधारित अभ्यासक्रमात 'फाळणीचे गुन्हेगार' या मथळ्याखाली एक नवा धडा समाविष्ट केला असून, त्यात भारताच्या फाळणीचे सर्व खापर काँग्रेस पक्षावर फोडण्यात आले आहे. त्यामुळे नवा वाद उफाळून आला आहे. एनसीईआरटीने इयत्ता सहावी ते आठवी आणि नववी ते बारावीसाठी नवा अभ्यासक्रम लागू केला आहे. त्यामध्ये देशाच्या फाळणीच्या

भीषणतेवर फाळणीचे गुन्हेगार असा एक धडा आहे. त्यात मोहम्मद अली जिना, काँग्रेस पक्ष आणि लॉर्ड मा ऊंटवर्टन हे फाळणीला जबाबदार ठरवण्यात आले आहे. जिना यांनी फाळणीची मागणी केली. काँग्रेसने ती मान्य केली आणि मार्कंटवर्टन यांनी ती अंमलात आणली, असे या धड्यात म्हटले आहे. देशाचे पहिले पंतप्रधान पंडित जवाहरलाल नेहरू यांच्या भाषणाचा उतरादेखील समाविष्ट करण्यात आला आहे. या भाषणात नेहरू म्हणाले होते, आपण अशा » पान २ वर

# नाशिकमध्ये मराठी कुटुंबाला त्रास मनसे कार्यकर्त्यांकडून परप्रांतीयांना चोप

■ नाशिक

नाशिकच्या पंचवटी परिसरात मराठी कुटुंबाला सातत्याने त्रास देणारा प्रणव त्रिपाठी या परप्रांतीय व्यक्ती आणि त्याच्या साथीदारांना मनसेच्या कार्यकर्त्यांनी चोप दिला. त्यातील एका फ्लॅटमध्ये त्याने या परप्रांतीय व्यक्तीवर स्थानिक कुटुंबाला धमक्या देणे, अश्लील वर्तन करणे तसेच दादागिरी करण्याचे आरोप आहेत. मनसेच्या दणक्यानंतर या परप्रांतीयांनी लोकांची जाहीर माफी मागितली.

प्रणव त्रिपाठी हा अर्धनग्न अवस्थेत सोसायटीमध्ये फिरत असे, स्थानिक महिलांना शिवीगाळ करत असे. अनेकदा फ्लॅट्समोरील जागेत लघुशंका करत असे. त्याचे इमारतीत त्याचे ७ फ्लॅट आहेत. त्यातील एका फ्लॅटमध्ये त्याने आलोक सिक्कुरिटी सर्व्हिसचे ऑफिस सुरू केले होते. तर मराठी कुटुंबियांना फ्लॅट मला विका नाहीतर जगू देणार आहे, अशी धमकी देत होता. काही दिवसांपूर्वी एका महिलेच्या गळ्यावरील

ओढणी हिसकावून मारण्याचाही त्याने प्रयत्न केला. या त्रासाला कंटाळून मराठी कुटुंबाने मनसेकडे तक्रार केली. मनसे कार्यकर्ते त्रिपाठीला समजावून सांगण्यासाठी गेले असता त्याने अर्वाच भाषेत शिवीगाळ सुरू केली. आपल्या सहकाऱ्यांना बोलावले. एवढेच नव्हे तर हॉकी स्टिक दाखवून परिसरात दहशत माजवण्याचा प्रयत्न केला. त्यानंतर संतस झालेल्या मनसे कार्यकर्त्यांनी त्या तरुणाला चोप दिला.

# कर्नाटकाचेही नवे शैक्षणिक धोरण मातृभाषेवर भर! त्रिभाषा वगळली

■ बंगळूरु

कर्नाटकचे मुख्यमंत्री सिद्धरामय्या यांनी राज्याचे नवे शैक्षणिक धोरण जाहीर केले आहे. यामध्ये केंद्राचे त्रिभाषा सूत्र वगळण्यात आले असून, त्याऐवजी व्यवसाय आधारित शिक्षणावर भर देण्यात आला आहे. कर्नाटकने या धोरणासाठी प्रा. सुखदेव थोरात यांच्या अध्यक्षतेखाली नेमलेल्या समितीने ८ ऑगस्ट रोजी आपला अहवाल राज्य सरकारला सादर केला. ५ वी पर्यंतचे शिक्षण मातृभाषेत म्हणजेच कन्नडमध्ये देण्याचा प्रस्ताव

यामध्ये आहे. सिद्धरामय्या म्हणाले की, नव्या शैक्षणिक धोरणामुळे विद्यार्थ्यांचा सर्वांगीण विकासाला चालना मिळेल. कर्नाटक सरकारने २०२३ मध्ये राष्ट्रीय शैक्षणिक धोरण बदलल्याचे आश्वासन दिले होते. यावर्षी अडीचशे कोटी रुपये खर्च करून राज्यात ५०० कर्नाटक पब्लिक स्कूल सुरू करण्यात येणार असून १३ नवीन तंत्रज्ञान संस्थाही सुरू करण्यात येणार आहेत. मुलांच्या पोषणावर भर देण्यासाठी प्रत्येक विद्यार्थ्यांना मध्यान्ह भोजन देण्यात येणार असून, त्यात नाचणी सत्त, दूध, अंडी व केळ्यांचा समावेश असेल.

## मुंबई-गोवा महामार्गाची दुरवस्था ५०० किलोमीटर चालत उघड करणार



मुंबई-गोवा महामार्गाची दुर्दशा ही कित्येक वर्षांची रडकथा आहे. प्रत्येक वर्षी गणेशोत्सव तोंडावर आला की, सत्ताधऱ्यांकडून या महामार्गाची तत्काळ दुरुस्ती करण्याच्या वळणा केल्या जातात. पण गेल्या कित्येक वर्षात कोकणवासीयांना गणेशोत्सवानिमित्त कोकणात जाणे जीवघेणेच ठरत आहे. या महामार्गाच्या सद्यस्थितीवर प्रकाश टाकण्यासाठी पेणचा चैतन्य लक्ष्मण पाटील हा उच्च शिक्षित तरुण या मार्गावरील रव्हे दाखवत ५०० किलोमीटर चालत निघाला आहे.

या विषयात तो पदव्युत्तर पदवीसाठी शिक्षण घेत आहे. चैतन्य मुंबई-गोवा महामार्गात लहानाचा मोठा झाला. या महामार्गावरून त्याने असंख्य वेळा प्रवास केला. गेल्या वर्षी त्याने या संपूर्ण महामार्गाची मोटरसायकलवरून सफर केली होती. मात्र यावर्षी तो ५०० किलोमीटरचा प्रवास पायी करण्याचा विक्रम करणार आहे. ९ ऑगस्ट रोजी या महामार्गावरील पळस्ये फाटा येथून चैतन्यने रस्ता सत्याग्रह पदयात्रा सुरू केली आहे. १४ ऑगस्टपर्यंत त्याने ८४ किलोमीटरचा प्रवास पूर्ण केला. पायी चालत वाटेत दिसणाऱ्या प्रत्येक खड्ड्याचे त्याने छायाचित्र टिपले आहे. महामार्गातल्या ग्रामस्थांशी संवाद साधला. महामार्गावद्दल त्यांच्या तक्रारी जाणून घेतल्या. कुठे, किती खड्डे आहेत, वाहनचालकांच्या माहितीसाठी » पान २ वर



मुंबईचा विघ्नहर्ता.



धारावीचा गणाधिश.

अपघातामध्ये तब्बल १ हजार ६९ जणांनी प्राण गमावले असे सरकारी आकडेवारी सांगते. साधारणपणे एवढेच बळी रत्नागिरी जिल्ह्यातही गेले आहेत. पन्नाचेरच्या साहाय्या दिवशी रायगड जिल्ह्यातील माणगाव येथे पोहोचेलपर्यंत चैतन्यच्या लक्षात आले की, पायी चालत दररोज २० किलोमीटरचे अंतर पार करायचे असे लक्ष्य आपण ठेवले होते. पण रस्त्यावर खड्डे एवढे आहेत की, त्या प्रत्येक खड्ड्याचे छायाचित्र टिपण्यात बराच वेळ लागतो आहे. त्यामुळे दररोज २० किलोमीटर चालण्याचे उद्दिष्ट्य चैतन्याला साध्य कराला आलेले नाही. या सहा दिवसांत चैतन्यने खड्ड्यांची तब्बल एक हजार छायाचित्रे टिपली आहेत. याचा अर्थ अवघ्या ८४ किलोमीटरच्या टप्प्यात एक हजार खड्डे आहेत. यावरून ५०० किलोमीटरच्या प्रवासात किती खड्ड्यांची छायाचित्रे टिपावी लागतील याचा सहज अंदाज येतो.

या महामार्गावरील रस्ता रंदीकरणाची कामे सुमारे दहा-बारा वर्षांपासून सखडलेली आहेत. हा महामार्ग अनेक जिल्ह्यांमधून जातो. त्या प्रत्येक जिल्ह्यातही अपघात आणि त्यामधील बळींचा आकडा चैतन्य मिळवणार आहे. संपूर्ण ५०० किलोमीटर स्वतःच्या डोळ्यांनी पाहिलेला आणि कॅमेऱ्यात चित्रबद्ध केलेला दस्तावेज तयार करण्यासाठी चैतन्यची आगेकूच सध्या सुरू आहे.

# नवाकाल

## विजया



## फुलवेडा भाद्रपद

श्रावणाच्या स्पर्शाच्या आठवणीतून अजूनही आपण बाहेर पडत नाही. मनामध्ये पावसाच्या आठवणी अद्याप ओल्या आहेत. तसा निसर्गही मेहेरबान आहेच. सरत्या श्रावणातल्या पाठोपाठ येणारा भाद्रपद देखील कधीमधी चिंब भिजवून टाकतोच. फक्त फरक इतकाच की श्रावणात लपलेली सोनेरी-पिवळी हळदीच्या रंगाची उन्हे बाहेर काढतो. पावसाच्या सततच्या येण्यानं हवेतला पावसाळी गंध हलका दूर होत जातो आणि निरनिराळ्या फुलांचे सुगंधी निःश्वास आपल्याला सुखावू लागतात. एखाद्या कुशल तज्ज्ञ माळ्याप्रमाणे असणार हा भाद्रपद हवे तेवढे उन्हे, हवे तेवढेच पावसाचे पाणी शिंपतो आणि हलक्या नाजूक स्पर्शाने फुलांचे

व्यक्तिमत्व बहुआयामी घडवावं आणि कायम लोकांचे आकर्षण बनावू

तसा हा भाद्रपद बहुआयामी वाटतो. अष्टपैलु वाटतो. अगदी माळरानावर गावाबाहेर कोणीही बघत नसताना, आपली दखल घेतली जाणार नाही याची पुरेपुर जाणीव असतांना 'दिल अपना गाता है!' साख्खा हा भाद्रपद फुलत असतो. पायाशी लडीवाळपणे स्पर्शगारी हिरवी हिरवळ ते झाडांचे टोके, आकाशाचे निळेपण सर्वत्र एक फुलण्याचा महोत्सव असतो. नगण्य अशा गवताला फुलं आणण्याचे सामर्थ्य भाद्रपदात आहे ते असे लाकडावरसुद्धा फुलं फुलविण्याचे धारिष्ट्य यात आहे.

बाहेर टाकलेल्या लाकडाच्या फळकुटाचं या दिवसात निरीक्षण जरूर करा. त्यावर सुद्धा या दिवसात पिवळट रंगाची बसकट फुले फुललेली दिसतात. गवतात सायडणाऱ्या दुर्गमध्यासुद्धा भरपूर विविधता आढळते. म्हणूनच वाटतं सर्वाना फुलविण्याची अगदी आपआपल्या परीने आनंद लुटण्याची संधी भाद्रपद देतो आणि मदत देखील करतो. नवल वाटते ते निसर्गाचे. प्रत्येकाची जननशक्ती तो प्रत्येकाला पटवून देतो. स्वतःच्या जिवंतपणाची ओळख करून देतो. अगदी भल्या पहाटे घराबाहेर पडावं तर ओल्या डांबरी रस्त्यावर ठिकठिकाणी केशरी पिवळ्या रानफुलांचे दर्शन होते. अस वाटतं रात्रभर जागून कोणी फुलांच्या रांगोळ्याच काढल्या आहेत आणि मग विहिणीच्या तोऱ्यात प्रत्येक जाणाऱ्याला स्वतःचा मान वाढला आहे याची सुखद जाणीव मनाला आनंद देत राहते. 'बेगानी शादी मे अब्दुला दिवाना'



रुपं –गंध सर्वार्थाने विकसित करतो. श्रावणातल्या पावसाच्या भाऱ्याने जाई-जुई चमेलीचे सुवास जलमय होतात. आता मात्र प्रत्येकीचा गंध वेगवेगळा जाणवू लागतो. पाण्याबरोबर वाहून जाणारे फुलांचे सुगंध आता बराच काळ रेंगाळत राहतात. आपल्याला सुख देत राहतात. प्राजक्त, मधुमालती सकाळी तर सायंकाळी जाईचमेली थकल्या मनाला दिलासा देतात. प्रत्येक फुलाची फुलण्याची वेळ ही ठरलेली असतेच. आपल्याही नकळत ही नोंद आपण घेतलेली असते. फुलांमध्ये आकर्षक लांब आकाराची चमेलीची कळी फुलल्यावर आणि नंतरसुद्धा आपल्याला गंधीत करते. नवल असं की प्रत्येक सुगंधी फुलांचा गंध वेगवेगळा आहे याची जाणीवं आपल्याला होत असते प्रत्येक गंधामागे प्रत्येकाची एक सुगंधी आठवण मनाशी जपलेली असते ती आठवण आपल्याही नकळत होवून जात मनाला स्पर्शत असते. सगळ्या ऋतुंमधील ही ताकद सशक्त असते. धरतीवरील ही सुखद जाणीव आणि आकाशातील इंद्रधनुष्य, हीच ठळक वैशिष्ट्य भाद्रपदाची. निळ्या नभात इंद्रधनुष्य दिसू लागल्यावर पावसानं आपलं आवरत घेतल्यं, अस खुशाल समजावं. तरी पण एखाद वेळी पावसाची चावट सर भिजवून जातेच. ज्यांना पावसाचं अनिवार आकर्षण त्यांना ही पर्वाचीच वाटते. प्रियजनांची भेट कितीही वेळा झाली तरी त्यातील गोडी कमी होत नाही. तशी ही पावसाची सर केव्हाही कोणत्याही वेळी स्वागतार्ह वाटते. मला तर वाटतं सर्वच ऋतूचे थोडेथोडे स्वभावधर्म घेऊनच की काय हा भाद्रपद सजतो. वसंताचे फुलांचे वैभव, ज्येष्ठ्याचे फलैभव श्रावणाचं हिरवे सौंदर्य, अश्विनाची सोनेरी उन्हे, हेमंताचे गार वारे, शिशिरातील कोवळी थंडी,असं सगळं काही एकत्र या ऋतुचं मिळतं. नाना ठिकाणी फिरून अनेक गोष्टी आत्मसात करून एखाद्यानं आपलं

अशा मनाच्या मस्तीत आपण आपले तात्तणावर क्षणभर का होईना विसरून जातो.याचा अनुभव कोणी अजून घेतला नसेल तर या भाद्रपदात जरूर घ्या. अर्थात तो शेंअर करावासा वाटला तरच नाही तर, आपला अनुभव आपणच घ्यावा. म्हणतात आनंद वाटल्यानं वाढतो. भाद्रपदात केलेले संजीवन निष्ठाचं संगोपन अश्विनात पूर्णत्वाला जाते.साऱ्याच ऋतूतूंचे ते एक एक असे स्वभाव वैशिष्ट्य असते. परस्पराना पूरक असे हे ऋतू आपल्याला बरेच काही नियमितपणे शिकविण्याचा प्रयत्न करतात आणि गंमत अशी की काय शिकलात ? असा प्रश्न विचारत नाहीत. फक्त देत राहतात. समृद्ध करतात. आपल्याशी आपला संवाद घडविण्याचे शिकवितात. निसर्गातील बदल आपलेसे करण्याचे शिकवितात. निसर्गाची ही चित्रफित आपल्यासमोर उघडी करून दाखवितात. अत्यंत व्यस्त अशा दिवसाच्या एखाद्या निवांत क्षणी अतिप्रिय आठवणीप्रमाणे आपल्याला आपले वैशिष्ट्य जाणवून देतात आणि मग आपणही नकळत स्वतःशी बोलून जातो. 'अरे आता हे दिवस सुरू झालेत की.' आंब्याच्या मोहोर निमूटपणे फुलत जातो. अरे हा उन्हाळा कसा आला, ही जाणीव भाद्रपद करवून देतो. काळ्याभोर रस्त्यावर हा पिवळा केशरी फुलांचा सडा, वरती आकाशात हलकेहलके वर येणारा सोबत गुलाबी सोनेरी प्रकाशाची उधळण करणारा आदित्य. या अशा वातावरणात मनावर होणारे संस्करण निश्चितपणे आपल्याला

निसर्गाच्या जवळ पोहोचवून मोठे होण्याचे शिकवतो. निसर्ग कायम जागाच असतो. भाद्रपद आपल्यालाही जागे करीत जातो. फुले फुलू लागतात. फुलपाखरांचे जग निशंक होते. त्यांचे बागडणे-विहणे,सुखद अनुभूति देते. आषाढात नाहीशा झालेल्या पाकोळ्या पुन्हा फिरून आपल्या नाचऱ्या पंखांनी पावले उमटवत राहतात. जणू काही पुढे येणाऱ्या अश्विनच्या स्वागत पताकाच वाटतात.

### अरुणा सरनाईक लेखिका



पंतप्रधान नरेंद्र मोदींचा प्रस्तावित चीनदौरा ही केवळ एक राजनैतिक घटना नसून, सध्याच्या आंतरराष्ट्रीय परिस्थितीत आशिया आणि जागतिक सत्तासंतुलनाला आकार देणारी ऐतिहासिक घडामोड ठरू शकते. २०२५ हे वर्ष भू-राजकारणासाठी विशेष आहे. अमेरिकेत डोनाल्ड ट्रम्प पुन्हा सत्तेत आल्यानंतर चीन आणि अमेरिकेमधील संघर्ष वाढत आहे. युकेन युद्ध अजूनही सुरू आहे आणि भारत आपली स्वतंत्र परराष्ट्रनीती अधिक ठामपणे मांडत आहे. अशा वेळी भारताच्या पंतप्रधानांचा चीन दौरा ही केवळ द्विपक्षीय भेट नसून संपूर्ण जगाचे लक्ष वेधून घेणारा टप्पा आहे.

**दौऱ्याचे तात्कालिक कारण आणि राजनैतिक महत्त्व**  
अमेरिका-चीन तणावाची पातळी गेल्या काही दशकांत इतकी उंचावलेली नव्हती जितकी आज आहे. ट्रम्प प्रशासन पुन्हा सत्तेत आल्यावर त्यांनी चीनवर व्यापार निर्बंध, तंत्रज्ञान क्षेत्रातील बंदी आणि लष्करी दबाव वाढवण्याचे संकेत दिले आहेत. अमेरिकेची भूमिका 'चीनला रोखा' अशी आहे. भारत हा अमेरिकेचा रणनीतिक भागीदार आहे, पण त्याच वेळी तो चीनचा शेजारी आणि जगातील दुसऱ्या क्रमांकाची लोकसंख्या असलेली बाजारपेठही आहे. मोदींची ही भेट जगाला संदेश देणारी आहे. भारत कोणत्याही एका महासत्तेच्या अजंड्यावर चालत नाही, तर आपले राष्ट्रीय हित, विभागीय स्थैर्य आणि बहुपक्षीय संतुलन यावर आधारित निर्णय घेतो.

अर्थात, भारत-चीन संबंधांची कहाणी गुंतागुंतीची आहे. १९५० च्या दशकातील 'हिंदी-चिनी भाई-भाई' या घोषणेपासून सुरुवात झाली, पण १९६२ च्या सीमयुद्धाने ती पूर्णपणे बदलली. त्यानंतर अनेक दशकांपर्यंत तणाव, अविश्वास आणि सीमावाद हा संबंधांचा मुख्य चेहरा राहिला. १९८८ मध्ये पंतप्रधान राजीव गांधी यांच्या चीन दौऱ्याने संवादाचे दार उघडले, पण चीनच्या घातकी भूमिकामुळे दोन्ही देशात विश्वासाचे पूल पूर्णपणे बांधले गेले नाहीत.

२०१४ मध्ये नरेंद्र मोदी पंतप्रधान झाल्यावर श्री जिनपिंग यांच्यासोबत त्यांनी वुहान आणि महाबलीपुरम येथे अनौपचारिक बैठका घेतल्या. या बैठकींनी सकारात्मक वातावरण

तयार झाले, असे मानले जात होते. पण २०२० च्या गलवान संघर्षातून चीनने आपले खरे रूप पुन्हा एकदा दाखवून दिले. गलवान संघर्षानंतर भारत-चीन संबंध पुन्हा तणावाच्या टोकाला पोहोचले. अर्थात, या संघर्षात चीनला १९६२ चा भारत आणि

**६६ अमेरिकेसोबतचे संबंध तणावपूर्ण बनलेले असताना पंतप्रधान नरेंद्र मोदी हे या महिन्याच्या अखेरीस पार पडणाऱ्या शांघाय सहकार्य संघटनेच्या वार्षिक बैठकीच्या निमित्ताने चीनच्या भेटीवर जाणार आहेत. या भेटीने केवळ द्विपक्षीय संबंधांच्या इतिहासातच नव्हे तर जागतिक राजकारणातही एक नवा अध्याय लिहिला जाण्याची चिन्हे दिसू लागली आहेत. २०२० मध्ये गलवान खोऱ्यात झालेल्या चकमकीनंतर भारत-चीन संबंधांत आलेल्या तणावानंतर पंतप्रधान मोदींचा हा पहिलाच औपचारिक चीन दौरा असणार आहे. त्यामुळे या दौऱ्याचे महत्त्व केवळ औपचारिक बैठकीपुरते मर्यादित नसून ते भूराजकीय समीकरणे, आर्थिक हितसंबंध आणि बहुपक्षीय आघाड्यांवरील भारताची भूमिका या सर्वांवर परिणाम करणारे ठरणार आहे.**

आजचा भारत यामध्ये कमालीचे अंतर आहे, हे पूर्णतः कळून चुकले. दरम्यानच्या काळात, अनेक लष्करी बैठका होऊनही पूर्व लडाखच्या सीमेवरचा हा तणाव निवळलेला नाही. तसेच सैन्यमाधारीची प्रक्रियाही पार पडलेली नाही. एलएसीवर आजही दोन्ही देशांमध्ये अनेक ठिकाणी मतभेद आहेत. भारताचा आग्रह आहे की, या सीमेवरील स्थिती पूर्ववत व्हावी आणि लष्करी तणाव कमी व्हावा. चीन मात्र त्यासाठी लवचिक भूमिका घेण्यास तयार नाही. सीमेवरील तणावामध्ये चीनच्या कुरघोड्या लक्षात घेऊन भारताने चीला सीमाबाह्य भागांतही अनेक ठिकाणी लगाम लावण्यास सुरुवात केली आहे. भारत आणि चीन यांचा वार्षिक व्यापार १३० अब्ज डॉलर्सपेक्षा जास्त आहे, पण त्यात भारताचा

पार्श्वभूमी होती. भारत-अमेरिका संबंध भक्कम असल्याने चीनसोबतच्या वाटाघाटीत भारताला लवचिकपणा घेण्याची गरज भासली नाही. पण आता जेव्हा महासत्ता अमेरिका भारतापासून दूर जात पाकिस्तानच्या बाजूने झुकत आहे, अशा काळात भारताला आपली भूमिका बदलणे अपरिहार्य झाले आहे.

अमेरिकेसाठी भारत हा 'इंडो-पॅसिफिक स्ट्रॅटेजी'चा प्रमुख भाग राहिला आहे. क्वाड (भारत, अमेरिका, जपान, ऑस्ट्रेलिया) हा चीनच्या आक्रमक विस्तारवादाचे व्यवस्थापन करण्यासाठी महत्त्वाचा मंच आहे. पण जर भारताने चीनसोबतचे संबंध सुधारले तर तो अमेरिकेला एक प्रकारे शह ठरणार आहे. चीन सध्या अमेरिकेच्या आर्थिक निर्बंधांमुळे आणि जागतिक मंदीमुळे दबावाखाली आहे. चीनची देशांतर्गत बाजारातील मागणी कमी होत आहे, बेरोजगारी वाढत आहे. तेथील उत्पादन क्षेत्र आह्वानांना सामोरे जात आहे. अशा वेळी भारतासारख्या मोठ्या बाजाराशी संबंध सुधारल्यास चीनला आर्थिक आणि भू-राजकीय फायदा होऊ शकतो.

असे असले तरी इतिहासाचे आकलन करता चीनकडून विश्वासघाताची शक्यता कोणत्याही क्षणी नाकारता येत नाही. मोदी-जिनपिंग भेटीआधी अमेरिकेने चीनवरील ट्रेडीफ्या निर्णय पुन्हा लांबणीवर टाकत एक प्रकारची कुरघोडी केली आहे. दुसरीकडे, आर्थिक

**जर भारत-चीन संबंध सुधारले तर आशियात नवे सत्तासंतुलन निर्माण होईल. रशिया, युरोपियन युनियन आणि आशियातील इतर देश या घडामोडींवर लक्ष ठेवून आहेत. याचा घट परिणाम ब्रिक्स आणि सार्क यांसारख्या संघटनांवर सकारात्मकरीत्या होईल.**

भागीदारीतून चीनकडून भारताच्या उद्योगांवर दबाव येण्याची शक्यता आहे. भारतामध्ये मोदींच्या या दौऱ्याला विविध प्रतिक्रिया मिळू शकतात. समर्थक गट त्याला दूरदर्शी पाऊल मानतील, तर विरोधक चीनच्या विश्वासाहतेवर प्रश्न उपस्थित करतील. गलवान संघर्षानंतर भारताने चीनविरोधी भावना तीव्र झाली आहे, त्यामुळे सरकारने दौऱ्याचे परिणाम स्पष्टपणे सांगणे गरजेचे आहे. या भेटीनंतर जर प्रत्यक्षात सीमावरील तणाव कमी झाला, व्यापारात सुधारणा झाली आणि राजकीय संवाद वाढला, तर भारत-चीन संबंध एका नव्या युगात प्रवेश करतील. पण यासाठी दोन्ही बाजूंनी सातत्याने प्रयत्न, विश्वास निर्माण करणारी पावले आणि पारदर्शक संवाद आवश्यक आहे. अमेरिकेची दादगिरी हाणून पाडण्यासाठी चीनने प्रामाणिक लवचिकता दाखवली आणि ती प्रत्यक्ष जमिनी स्तरावर दिसून आली तर मोदींचा प्रस्तावित चीन दौरा २१ व्या शतकातील आशियाच्या राजकीय, आर्थिक व धोरणात्मक भविष्यातील एक महत्त्वाचा वळणबिंदू ठरू शकतो. या दौऱ्याचे परिणाम फक्त भारत-चीन संबंधांपुरते मर्यादित राहणार नाहीत, तर ते अमेरिका-चीन-भारत या त्रिकोणाच्या संपूर्ण गतिशीलतेला आकार देतील. तथापि, चीन हा विश्वासघात करणारा देश आहे, याचे भान सदैव ठेवूनच भारताला पावले टाकावी लागतील.

**फिलिपाईन्स** हे आग्नेय आशियातील बेट राष्ट्र, स्पेनचा राजा फिलिप दुसरा त्यांच्या नावावरून ओळखले जाते. तेथे दीर्घकाळ त्यांची सत्ता होती. फिलिपाईन्सचे राष्ट्राध्यक्ष फर्डिनांड मार्कोस ज्युनियर यांनी भारतभेट विशेष गाजली. कारण ते पाच दिवसांच्या अधिकृत राज्य भेटीवर आले होते. हिंद प्रशांत क्षेत्रातील भारताच्या एक विश्वासू समर्थक आणि सक्रिय पाठीराखा म्हणून फिलिपाईन्सचा अभ्युदय झाला आहे. पंतप्रधान नरेंद्र मोदी यांच्या समवेत त्यांच्या विविध आंतरराष्ट्रीय परिषदांमध्ये अनेक वेळा भेटी झाल्या आहेत. या भेटींमध्ये त्यांनी नरेंद्र मोदी यांचा विश्वास मिळविला आहे. त्यामुळे त्यांच्या या राज्य भेटीकडे संबंध जगाचे लक्ष लागले होते. पूर्वी या क्षेत्राला आशिया प्रशांत क्षेत्र म्हणून ओळखले जात असे. परंतु, खुद्द मार्कोस यांनी आता या क्षेत्राचे नाव हिंद प्रशांत असे संबोधले आहे. त्यामुळे भारताच्या भूमिकांचे सक्रिय समर्थन करण्यासाठी फिलिपाईन्स सज्ज झाला आहे, ही गोष्ट आता विशेषत्वाने नमूद केली पाहिजे. या दौऱ्यामध्ये दोन्ही देशांत झालेले सामंजस्य करार आणि आंतरराष्ट्रीय राजकारणात भारताच्या भूमिकांचे सक्रिय समर्थन करण्यामध्ये फिलिपाईन्सने घेतलेला पुढाकार अनेक दृष्टीने महत्त्वाचा आणि तेवढाच स्वागतार्ह आहे. ७५ वर्षांच्या धोरणात्मक संबंधांचा विचार करता फिलिपाईन्सने एक नवी झेप घेतली आहे.

**● भू-राजनैतिक महत्त्व**  
आग्नेय आशियातील फिलिपाईन्स हा देश पेटी अमेरिकन स्टेट म्हणून ओळखला जातो. येथील लोकसंख्येमध्ये कॅथोलिक धर्मपंथीयांचे प्रभुत्व आहे. हा समुदाय लोकशाही प्रजासत्ताकवादी असून, तेथील जनतेने लोकशाही मूल्यांवरील श्रद्धाभाव प्रकट केला आहे आणि अध्यक्ष मार्कोस ज्युनियर यांचीही भेट उभय राष्ट्रांतील समसमान मूल्ये, प्रेरणा आणि समान आव्हानांना सामोरे जाण्याच्या ताकदीच्या संदर्भात विशेष महत्त्वाची आहे. संरक्षणच्या दृष्टीने विचार करता आणि आग्नेय आशियात चीनच्या वाढत्या हालचालींना प्रतिशब्द देण्यासाठी भारताने आपल्या बाजूने आणखीन एक आग्नेय आशियाई राष्ट्राला एक भक्कम मित्र म्हणून आकर्षित केले आहे, ही गोष्ट अधोरेखित केली पाहिजे. पंतप्रधान नरेंद्र मोदी यांनी म्हटल्याप्रमाणे उभय राष्ट्रांनी सक्रिय भागीदारीचा संकल्प केला आहे तसेच एक नवी कृती आराखडा योजना तयार केली आहे. त्या 'रोड मॅप' च्या आधारे पुढील वाटचाल करावयाची आहे. दोन्ही देशातील जडतर राजकीय संबंधांचे वैशिष्ट्य असे की, या दोन्ही लोकशाही राष्ट्रांना दहशतवाद तसेच तत्त्करी, नाकॉटिक यांसारख्या समसमान समस्यांना सामोरे जावे लागत आहे.

**● द्विपक्षीय व्यापार**  
दोन्ही देशांतील द्विपक्षीय व्यापार हा सतत वाढत आहे



## भागीदारीचे नवे महाद्वार

**११ जुलै १९५२ रोजी भारत आणि फिलिपाईन्स या उभय देशांत राजकीय संबंधांना सुरुवात झाली होती, तेव्हा विरस्थायी राजकीय संबंध स्थापन करण्यासाठी संकल्प करण्यात आले होते. आता त्याला ७५ वर्षे पूर्ण झाली आहेत आणि दोन्ही देश एका नव्या वळणावर उभे आहेत. भारताच्या आर्थिक अभ्युदयाचा सूर्य फिलिपाईन्सला सुद्धा प्रकाश देऊ शकेल, या आशेने फर्डिनांड मार्कोस यांनी केलेला भारत दौरा त्यांचा विश्वास उंचविणारा ठरला आहे, यात शंका नाही.**

### सहकार्याची नवी क्षेत्रे

भारत आणि फिलिपाईन्स दरम्यान सहकार्याची नवनवीन क्षेत्रे उदयास येत आहेत. त्यामध्ये प्रामुख्याने आता

आणि तो तीन अब्ज डॉलरपर्यंत पोहोचला आहे. हा व्यापार आणखी मजबूत करण्यासाठी या दौऱ्यामध्ये दमदार पावले टाकण्यात आली आहेत. तसेच भारताचे प्राधान्यक्रम हे उभय राष्ट्रात मुक्त व्यापार कराराच्या दिशेने वाटचाल करणे हे आहे. कमळ आणि सांगणुळीका या राष्ट्रीय फुलांवर आधारित तिकिटोंचे अनावरण दोन्ही नेत्यांनी संयुक्तपणे केले आहे. हा उभय राष्ट्रांतील सांस्कृतिक आणि आर्थिक संबंध मजबूत करण्याच्या दृष्टीने महत्त्वाचा धागा आहे. ५ ऑक्टोबर २००५ रोजी झालेल्या करारामध्ये उभय राष्ट्रांच्या आर्थिक व्यापार वाढीसाठी संयुक्त आयोग स्थापन करण्याच्या दृष्टीने संकल्प करण्यात आला होता. आता त्या पार्श्वभूमीवर व्यापार वृद्धीसाठी पावले टाकली जात आहेत आणि त्याचे रूपांतर मुक्त व्यापारात कसे होईल, यावर दोन्ही देशांचा भर आहे.



### प्रा. डॉ. वि. ल. धारुरकर आंतरराष्ट्रीय प्रश्नांचे अभ्यासक

उदय झाला आहे आणि दोन्ही देशांतील संरक्षण, सिद्धता, सागरी प्रशिक्षण केंद्रांतील आदान-प्रदान, सराव आणि प्रशिक्षण यांसारख्या उपक्रमांमुळे ही भू-राजनैतिक भागीदारी अधिक भक्कम आणि तेवढीच दमदार होत आहे. या भेटीचे सर्वात महत्त्वाचे फलित म्हणजे दोन्ही देशांनी साध्य केलेली सक्रिय भागीदारीची कल्पना होय. या अनुषंगाने विचार करता उभय नेत्यांनी द्विपक्षीय सहकार्याची पूर्ण जाणीव करून देण्यासाठी एक नवे संकल्पचित्र विकसित करण्यात केले आहे आणि त्या-त्या आधारे पुढील राजकीय संबंधांची वीण भक्कम करण्यावर भर दिला आहे. फर्दीनांड मार्कोस हे भारतीय नेतृत्वावर पूर्णपणे विसंबून असून त्यांनी भारताच्या नव्या जगातील नेतृत्वावर संपूर्ण विश्वास प्रकट केला आहे आणि प्रगतीचे एक नवे स्वप्न, संरक्षण, सुरक्षा सहकार्य, संरक्षण सामुग्रीचे उपयोजन तसेच सागरी सहकार्य ही नवी क्षेत्रे या दौऱ्यातून उजळली आहेत.



राहित पवार म्हणाले की, अजित पवारांचे आता पक्षावर नियंत्रण राहिलेले नाही. त्यांचे खासदार मुनील तटकरे यांनी पक्ष हायजॅक केला आहे. कार्यकर्त्यांना मारहाण करणाऱ्या सूरज चव्हाणवर दादांनी निलंबनाची कारवाई केली होती. पण नंतर एका नेत्याने त्यालाच बढती दिली. त्यामुळे नेत्यांसाठी राष्ट्रादी काँग्रेस कोकणातील एका नेत्याच्या ताब्यात गेल्याचे चित्र आहे.



## नवाकाळ शब्दकोडे-१३४५

**आडवे शब्द –**

२. पाण्यात बुडी मारणे
७. लालूच, मोह
१०. हिंदीत युद्ध
११. उशीर
१३. एक चतुर्थश
१४. कारकुनी
१६. मश्रूम
१८. दिवा, बत्ती
२०. भडिमार
२१. पिरपिर, नकाराचा सूर
२३. हातात-पायात घालण्याचा सोन्याचा-चांदीचा दागिना, नृत्याचा विशिष्ट बोल
२६. मूर्खपणाचे विधान
२९. आदराची वागणूक, गर्दन
३०. कळी, अंकुर
३१. काशीयात्रेनंतर करण्याचा एक धार्मिक विधी
३३. सागराच्या पोटातील अग्नी
३६. रंगवून केलेले वर्णन
३८. यमुना नदीचे एक नाव
४०. अरुंद रस्ता
४१. उसाचा घट्ट रस
४३. वैपुल्य
४५. लगामाची दोरी
४७. तळ, खालचा भाग
४८. कोर्टात पक्षकाराची बाजू मांडणारा कायदेशीर प्रतिनिधी
४९. टीका, मल्लीनाथी
५०. यातून रोप अंकुरते
५१. जुळा, जावळा
५२. अवस्था
५४. खोडकर
५५. अबू
५७. तिसरा
६०. सरकारी अधिकारी
६३. फोड
६४. मौजमजा
६५. जहाल विष
६६. खुलासा
६८. निर्माण
७०. वर्तन, वागणे
७२. संदेह
७३. अफवा
७४. वाळवलेल्या कैरीचे चूर्ण
७६. बोलणे
७७. दरोडेखोर
७९. डगला
८०. टोक
८१. पाताळलोक
८४. पिशाच
८६. नौका, बोट
८८. वाहन नेणारा, कंडक्टर
९०. लिखाण
९१. अल्प
९३. वसुंधरा, पृथ्वी
९५. उघड, प्रसिद्ध, प्रकट
९८. क्षुल्लक, सामान्य
९९. ओळख
१००. शूर महिला
१०२. विष्णूचे द्वारपाल
१०४. सुंदर स्त्री
१०५. धन, संपत्ती
१०६. खुबी, वर्म
१०७. आगळीक, खोडी
११०. मसालेदार
१११. भपकेबाज, नखरा करणारा
११२. चौदावे नक्षत्र, मुलींचे एक नाव
११३. एक खाद्यतेल/पालेभाजी

**उभे शब्द –**

१. संत ज्ञानेश्वरांची समाधी असलेले गाव
३. चरबी
४. ग्राम
५. नट्टापट्टा
६. पिछेहाट
८. नाठाळ गुराच्या गळ्यात बांधलेले लाकूड
९. पूर्वी झाले नाही व पुढे होणार नाही असे काही निलक्षण
१०. सूची, यादी
१२. वाडवडील, पूर्वज
१५. गलबताचे कापड
१७. तपास
१९. आलिंगन, मिठी
२०. श्रीकृष्ण
२२. बाडबिस्तरा
२४. गहिवर, कंठ दाटून येणे
२५. आईचा भाऊ
२७. मोठ्या लिंबाची एक जात
२८. टिंगल करणारा
२९. महिना
३०. स्वार्थी, अप्पलपोटा

|     |     |    |    |     |     |    |     |    |     |     |     |     |     |
|-----|-----|----|----|-----|-----|----|-----|----|-----|-----|-----|-----|-----|
|     | १   | २  | ३  | ४   | ५   | ६  | ७   | ८  |     | ९   |     | १०  |     |
| ११  |     | १२ |    | १३  |     | १४ |     | १५ |     | १६  | १७  |     |     |
|     | १८  |    | १९ |     | २०  |    | २१  |    | २२  |     | २३  |     | २४  |
| २५  |     | २६ |    | २७  |     | २८ |     |    | २९  |     |     | ३०  |     |
| ३१  | ३२  |    |    |     | ३३  | ३४ |     | ३५ |     | ३६  |     | ३७  |     |
|     |     |    | ३८ |     | ३९  |    | ४०  |    | ४१  | ४२  |     | ४३  |     |
| ४५  |     | ४६ |    | ४७  |     |    | ४८  |    |     | ४९  |     | ५०  |     |
|     | ५१  |    |    | ५२  | ५३  | ५४ |     | ५५ | ५६  |     | ५७  | ५८  |     |
| ५९  |     |    | ६० |     | ६१  |    | ६२  |    | ६३  |     | ६४  |     |     |
| ६५  |     |    |    |     |     | ६६ |     | ६७ |     | ६८  |     |     | ६९  |
|     |     |    | ७० |     | ७१  |    | ७२  |    |     | ७३  |     |     |     |
|     | ७४  |    | ७५ |     | ७६  |    | ७७  | ७८ |     | ७९  |     |     |     |
| ८०  |     |    | ८१ |     | ८२  |    | ८३  | ८४ | ८५  |     | ८६  | ८७  |     |
| ८८  |     | ८९ |    |     |     | ९० |     |    |     | ९१  | ९२  |     | ९३  |
|     |     | ९५ | ९६ |     | ९७  |    |     | ९८ |     |     | ९९  |     |     |
| १०० | १०१ |    |    | १०२ |     |    | १०३ |    |     | १०४ |     |     |     |
|     |     |    |    | १०५ |     |    | १०६ |    |     | १०७ |     | १०८ | १०९ |
| ११० |     |    |    |     | १११ |    |     |    | ११२ |     | ११३ |     |     |

### मे़ष

हा आठवडा थोडा चढउताराचा राहील. प्रत्येक गोष्ट पूर्ण विचारांती करा. काम पूर्ण होण्यासाठी सातत्य ठेवावे लागेल. आर्थिक स्थिती सर्वसाधारण राहील. खर्चावर, बोलण्यावर, नियंत्रण हवे. प्रवासाचे योग आहेत. कुठेही अवलंबून राहू नये. कौटुंबिक जबाबदारी पार पाडताना वादविवाद टाळा. संततीच्या अपेक्षा पूर्ण कराव्या लागतील. जोडीदाराबरोबर सामंजस्य राखावे लागेल. मित्रपरिवार सहकार्य करणार नाही.

नोकरदारांनी नियमांचे काटेकोर पालन करावे. अति आक्रमकता त्रासदायक ठरू शकेल. व्यावसायिकांना व्यावहारिक दृष्टी ठेवणे आवश्यक आहे. भांडवल उभे करताना अडवणी येतील. स्पर्धक व हितशत्रूंचा मात करता येईल. शैक्षणिक, व्यवस्थापन, वैद्यकीय, कायदा, खाद्यपदार्थ, परदेशी व्यापार, आर्थिक, पर्यटन या क्षेत्रामध्ये यश मिळू शकते. पोटाच्या समस्या, रक्तदोष, हृदयविकार, श्वसन विकार, शायरॉईड, रक्तदाब यासारख्या आरोग्याच्या तक्रारी राहतील. मानसिक आरोग्याचीही काळजी घ्या.
**शुभ दिनांक : १९, २०.**

### वृषभ

या आठवड्याचे नियोजन करताना पर्यायी व्यवस्थेचा विचार करून ठेवा. लाभाचे प्रमाण चांगले राहील. केलेल्या कामाचे कौतुक होईल, पैसेही मिळतील. अनपेक्षित खर्चासाठी तरतूद करून ठेवा. काम पूर्ण झाल्याशिवाय थांबू नका. व्यावहारिकता आणि सात्विक भाव याचा समन्वय राखावा लागेल. निर्णयक्षमता चांगली ठेवा. कुटुंबाच्या हितासाठी कठोर निर्णय घ्यावे लागतील. कर्तव्याला प्राधान्य द्यावे लागेल. घरामधील ज्येष्ठांचा मान राखावा. अहंकार येऊ देऊ नका. जोडीदाराचा व्यावहारिक सल्ला उपयोगी पडेल. मित्रपरिवार, भावंडांशी संघर्ष टाळा. संततीबरोबर कटुता येऊ देऊ नका.

नोकरदारांना, व्यावसायिकांना त्यांच्या नवीन योजना प्रत्यक्षात आणता येतील. मात्र त्यासाठी अडथळ्यांची शर्यत पार करावी लागेल. अधिकार योग्य ठिकाणी वापरा. कार्यक्षेत्रातील बारकावे समजून घ्यावेत. भागीदारातील व्यवसाय असल्यास गैरसमज होणार नाहीत यासाठी सावध राहावे. व्यापारी, खाद्यपदार्थ व्यावसायिक, राजकीय क्षेत्र, व्यवस्थापन, कलाकार, खेळाडू यांच्यासाठी चांगला काळ आहे.

मधुमेह, श्वसनविकार, मज्जासंस्था, हृदयविकार, रक्तदाब, मानसिक तणाव याबाबत तक्रारी राहतील. वाहन चालवताना काळजी घ्या.
**शुभ दिनांक : १७, १९.**

### मिथुन

**आठवड्याची** सुरुवात अडथळ्याची असली तरीही उत्तरार्ध यश देईल. नियमाविरुद्ध काम करणे टाळा. अहंकार बाजूला ठेवून कामावर लक्ष केंद्रित करणे गरजेचे आहे. कार्यतत्पर राहावे लागेल. निर्णय घेताना ज्येष्ठांचा, तज्ज्ञांचा सल्ला उपयोगी पडेल. चैनीकडे कल राहील. कुटुंबासाठी जबाबदारी पार पाडताना व्यावहारिकता विसरू नका. घरामध्ये तणावाचे वातावरण राहू शकते. भावंडांचा मान राखा. घरातील ज्येष्ठ व्यक्तीचा असहकार असेल. विवाहेच्छुंना विवाहाशी संबंधित बोलणी करण्यासाठी योग्य काळ आहे. नोकरदारांनी वरिष्ठांशी संघर्ष टाळावा. त्यामुळे मानसिक ताण कमी होईल. व्यावसायिकांनी नवीन व्यवहार करताना, वाटाघाटी करताना तात्कालिक फायद्यापेक्षा मोठ्या काळासाठी विचार करावा. शब्दामध्ये अडकू नका. हाताखालील लोकांवर फार अवलंबून राहू नका. कामाची गती मंदावेल. अर्थ

विभाग, सल्लागार, खाद्यपदार्थ, व्यवस्थापन, कायदा, कलाकार, सेवा क्षेत्र, बोलणे या संबंधित क्षेत्रामध्ये यश मिळू शकते. श्वसनविकार, मानसिक ताण, वाचाविकार, पित्ताशय, वातविकार, पायाचे दुखणे, ॲलर्जी संबंधित आरोग्याच्या तक्रारी राहतील.
**शुभ दिनांक : १९, २०.**

### कर्क

हा आठवडा चढउतारांचा राहील. प्रारंभीच फायद्याची गोष्ट घडेल. कुठेही अतिघाई, आक्रमकता दाखवू नका. अनेक ठिकाणी लक्ष द्यावे लागल्यामुळे मानसिक ताण वाढू शकतो. बोलताना स्पष्ट पण सौम्यपणे बोला. जुनी येणी वसूल झाली तरी खर्च वाढू शकतो. पुढाकार घेऊन, कठोर निर्णय घेऊन कुटुंबाच्या समस्या सोडवाव्या लागतील. घरामध्ये धार्मिक गोष्टींचे नियोजन होईल. जोडीदाराचे सहकार्य मिळेल. मुलांबरोबर सामंजस्य ठेवा.

नोकरीत कष्टाचे फळ मिळेल. हितशत्रूंचा त्रास कमी होईल. नोकरदार व व्यावसायिकांनी व्यावहारिक दृष्टिकोन ठेवावा. नियमानुसार कामकाज ठेवा. कामामध्ये सातत्य ठेवावे लागेल. बदलत्या परिस्थितीनुसार कामाची पद्धत बदलावी लागेल. नवीन करार होतील. संधी मिळतील. द्विधा मनस्थितीमध्ये तज्ज्ञांचा सल्ला घ्या. कामानिमित्त प्रवास करावा लागेल. आर्थिक क्षेत्र, कलाकार, खेळाडू, आयटी, तंत्रज्ञ, व्यापार या क्षेत्रासाठी चांगला काळ आहे.

नेत्रविकार, उण्णतेचे त्रास, पित्त, पायांची दुखणी, मधुमेह, ॲलर्जी, हार्मोन्स यासंबंधी आरोग्याच्या तक्रारी जाणवतील. प्रवासात काळजी घ्या.

**शुभ दिनांक : १७, २१.**

### सिंह

**आठवडा** सर्वसाधारणपणे चांगला जाईल. नियमाविरुद्ध काम करू नका. आत्मविश्वास, धडाडी, परिपूर्ण नियोजन तुम्हाला यश देईल. त्यामुळे अचानक होणारी धावपळ कमी होईल. आर्थिक आवक आणि जावक याचे प्रमाण सारखे राहणार आहे. तिखट बोलणे व अहंभावावर नियंत्रण ठेवा. मनामध्ये कुठल्याही शंका आणू नका. कौटुंबिक जबाबदारीमध्ये वाढ होईल. घरगुती प्रश्न सामोपचाराने मिळवावेत. कामानिमित्त प्रवास करावा लागला तरीही घराकडे दुर्लक्ष करू नये. जोडीदाराच्या आरोग्याकडे लक्ष द्यावे. मुलांचे कर्तृत्व समाधान देईल. मित्रपरिवाराची, भावंडांची साथ राहील.

नोकरदारांना अतिरिक्त जबाबदारी पार पाडावी लागेल. वरिष्ठांचे सहकार्य लाभेल. व्यावसायिकांनी नवीन व्यवहार करताना वाटाघाटी योग्य पद्धतीने कराव्यात. कायदेशीर बाबींचा पूर्ण विचार आवश्यक राहील. नवीन तंत्रज्ञान आत्मसात करावे. भागीदारीतील व्यवसायात पारदर्शकता महत्त्वाचे ठरेल. संशोधन, शिक्षण क्षेत्र, आयटी, कला, व्यवस्थापन, व्यापार, परदेशाशी संबंधित व्यवहारांमध्ये यश मिळेल.

नेत्रविकार, हृदयविकार, त्वचारोग, पित्तविकार, नेत्रविकार, हार्मोन्स, पायदुखी, कानाचे दुखणे या संबंधित आरोग्याच्या तक्रारी राहतील.

**शुभ दिनांक : १७,१९, २०.**

### कन्या

**आठवड्याच्या** प्रारंभी कामाचे नियोजन करून योग्य वेळेत ती पूर्ण करा. उत्तरार्ध थोडा कष्टाचा व अडथळ्याचा राहील. आर्थिक गुंतवणूक पुढे ढकला. तुमच्यातील ऊर्जा, आत्मविश्वास योग्य

प्रकारे वापरून अनेक गोष्टी तुम्ही साध्य करू शकता.

निर्णयक्षमता वाढवावी लागेल. चैनीकडे कल राहिला तरी कार्यावर लक्ष केंद्रित करा. कौटुंबिक व्यवसाय आर्थिक यश देईल. भावना व व्यावहारिकता याची सांगड घाला. घरातील ज्येष्ठांचा मान राखा, गैरसमज होऊ देऊ नका. जोडीदार व मुलांचे सहकार्य राहील. संघर्ष टाळा. मित्र, कुटुंबियांबरोबर आनंदात वेळ घालवाल.

नोकरदार व व्यावसायिकांनी हितशत्रू व स्पर्धकांविरुद्ध ठाम भूमिका घ्यावी. नवीन व्यवहार, वाटाघाटी अपेक्षेपेक्षा जास्त वेळ रेंगाळतील. प्रतिकूल परिस्थितीत संयम ठेवा. आर्थिक क्षेत्र, सरकारी, धार्मिक क्षेत्र, शिक्षण विभाग, वक्तृत्व कला संबंधित क्षेत्रासाठी चांगला काळ आहे.

त्वचाविकार, नेत्रविकार, प्रतिकारशक्ती कमी होणे, रोगाचे योग्य निदान न होणे, उण्णतेचे विकार, अपचन, ॲलर्जी, मधुमेह याबाबत सांभाळा.

**शुभ दिनांक : १९, २०, २१.**



## राशिभविष्य

**रविवार १७ ऑगस्ट २०२५ ते**

**शनिवार २३ ऑगस्ट २०२५**

#### - ज्योतिषपंडित प्रज्ञा धनंजय, पुणे.

### तूळ

**आठवड्याचा** प्रारंभ अडथळ्याने झाला तरी पुढे सुधारणा होईल. तुमच्या आर्थिक क्षमतेचा विचार करा. नवीन जबाबदारी घ्यावी लागली तरी ती फायद्याची ठरेल. परिस्थिती व स्वतःबद्दल सकारात्मक विचार ठेवा. वाणी व खर्चावर नियंत्रण ठेवा. भाग्याची साथ आहे. मात्र तुम्ही कष्टामध्ये मागे पडू नका. कुठेही घाई न करता पूर्ण माहिती करून घेऊन निर्णय घ्या. मनावर नियंत्रण ठेवा. कुटुंबियांसाठी खर्चाची तयारी ठेवा. जोडीदाराशी मतभेद होऊ शकतात. संततीच्या प्रश्नावर मार्ग निघेल. मित्र, भावंडे सहकार्य करतील. घरातील ज्येष्ठांकडे लक्ष द्यावे लागेल.

नोकरदार व व्यावसायिकांनी सहकान्यांच्या कलाने घेणे उपयुक्त ठरेल. संयमाने प्रतिक्रिया द्यावी. स्वतःच्या योजना गुप्त ठेवा. व्यावसायिकांनी नवीन व्यवहार करताना कायदेशीर बाबींचा बारकाईने व योग्य विचार करावा. भागीदारीत व्यवसाय असल्यास सावध पवित्र ठेवावा. तांत्रिक विभाग, कोर्ट कचेरी, पर्यटन क्षेत्र, धार्मिक, कलाकार, आर्थिक सल्लागार यांच्यासाठी चांगला काळ आहे.

स्नायू, पित्तविकार, आतड्यांच्या समस्या,

**मुंबई | रविवार १७ ऑगस्ट, २०२५**

**शुभ दिनांक : १९, २०.**

**शुभ दिनांक : १७, २१.**

### वृश्चिक

**आठवड्याची** सुरुवात व उत्तरार्ध यश देणारा ठरेल. अतिशय काटेकोरपणे केलेले नियोजन, अडथळे आल्यास केलेली पर्यायी व्यवस्था यामुळे तुमचे काम पूर्ण होईल. नवीन संधीचा उपयोग करून घ्या. मात्र आधी व्यावहारिकता तपासून घ्या. संयम ठेवावा लागेल. आर्थिक नियोजन ज्येष्ठांच्या सल्ल्याने करा. अस्थिर मानसिकता निर्णय घेण्यास त्रासदायक ठरेल. कामाची गती वाढवली पाहिजे. वडिलोपार्जित संपत्तीचा वाद संपुष्टात आणू शकाल. कुटुंबाचा असहकार असला तरी तुम्ही तुमचे कर्तव्य सोडू नका. घरातील वरिष्ठांचा सल्ला उपयोगी पडेल. गैरसमज टाळा. नोकरदारांनी वाढलेली जबाबदारी व्यवस्थित पार पाडावी. त्यामुळे निश्चितच फायदा होईल. व्यावसायिकांनी मनाविरुद्ध कराव्या लागणाऱ्या कामावरही लक्ष केंद्रित करावे. व्यावहारिक जीवनात चढउतारांचा सामना करावा लागेल, परंतु प्रतिष्ठा मिळेल. सामाजिक व सरकारी क्षेत्र, वैद्यकीय व्यवसाय, तंत्रज्ञ, कलाकार, संशोधन, जमीन खरेदी-विक्री संबंधित क्षेत्रासाठी चांगला काळ आहे.

अनुवंशिक आजार, हार्मोन्स, मधुमेह, झोपेच्या समस्या, पोषक मूलद्रव्यांची कमतरता, रक्तदोष, श्वसनविकार यासारख्या आरोग्याच्या तक्रारी राहतील.

**शुभ दिनांक : १७, २१.**

### धनु

**आठवड्याचा** पूर्वार्ध यश देणारा आहे. महत्त्वाची कामे सुरुवातीलाच करून घ्या. रविचे राशीतील भ्रमण लाभदायी ठरणार आहे. भाग्याची साथ राहील. उत्साह थोडा कमी जाणवला तरीही सातत्य, संयम राखून मनातील इच्छा पूर्ण करू शकाल. कार्य करताना नियमांचे पालन करणे आवश्यक आहे. आर्थिक आवक चांगली राहील. प्रवासात काळजी घ्या. गृहसजावटीची, नवीन खरेदीची इच्छा होईल, त्यादृष्टीने नियोजन करा. जोडीदार व घरातील ज्येष्ठांच्या आरोग्याच्या कुरबुरी राहतील. संतती कार्यक्षेत्रात प्रभाव दाखवेल. मित्रपरिवार सहकार्य करेल. आध्यात्मिक ओढ जाणवेल.

नोकरीत कामाचा ताण वाढणार आहे. स्पर्धकांवर मात करता येईल. नोकरदार व व्यावसायिकांना आधीच्या कामाचे फळ मिळेल. तुमच्या कार्यशैलीचे कौतुक होईल. कार्यामध्ये अडथळे आले तरी तुम्ही ते धडाडीने पार कराल. भागीदारीमध्ये व्यावहारिक दृष्टिकोन विसरू नका. तंत्रज्ञान, स्थावर मालमत्ता, सल्लागार, शिक्षण क्षेत्र, आर्थिक क्षेत्र, व्यवस्थापन, या क्षेत्रामध्ये यश मिळेल.

अनुवंशिक आजार, हार्मोन्स, पोटाच्या समस्या, वातविकार, श्वसनविकार याबाबत आरोग्याच्या तक्रारी राहतील.

**शुभ दिनांक : १७, १९, २०.**

### मकर

**महत्त्वाची** कामे आठवड्याच्या मध्यावर करून घ्या. कार्यक्षेत्रातील अनिश्चितता टाळण्यासाठी सावधगिरी बाळगावी. कामाचे नियोजन करूनही ऐनवेळी बदललेल्या परिस्थितीनुसार तुमची कार्यशैली बदलण्याची तयारी ठेवा. आत्मविश्वास, धडाडी व उत्साह कायम ठेवा. आर्थिक गुंतवणूक करताना तज्ज्ञांचा सल्ला आवश्यक आहे. लाभाचे योग

३२. वंघ, आदरणीय
३४. गाठोडे, संचित धन, गुप्त द्रव्य
३५. चमक
३६. सूर्य
३७. दुष्मन, शत्रू
३९. क्षुद्र व्यक्ती
४२. केसांचा कृत्रिम रंग
४४. तराजूचा एक प्रकार
४६. मिठाला न जागणारा
४८. वटवृक्ष
५३. उंची उपरणे, हे वस्त्र सत्कार करताना देतात
५४. दरबाजा
५६. दणकट, पुष्ट
५८. खजिना
५९. विशेष कष्ट न पडता
६१. बाळाला सांभाळणारी सेविका
६२. फुका, व्यर्थ
६६. उन्हाळ्यातला त्रास
६७. समज, आकलन
६८. पायताण
६९. चपराक
७०. ऐना, दर्पण
७१. दाणेदार
७३. उपवन
७४. हट्ट
७५. रमलेला, मग्न
७८. धान्याचा, गवताचा सूक्ष्म व अणुकुचीदार तुकडा
७९. नेत्रहीन
८०. वाजवीपेक्षा जास्त
८२. त्यानुसार
८३. मृदंग
८५. भारावलेला
८७. वर्चस्व
८९. भोंडकुदळ स्त्री
९०. ज्वर मोजण्याचे साधन
९४. मलई
९६. मैदी
९७. देवालय, मंदिर
१०१. डेरा, मोठा माठ
१०२. पाणी
१०३. जुळा, जावळा
१०४. वात
१०५. शाईची बाटली
१०७. एक पाळीव प्राणी
१०८. होडी
१०९. कापूस

**नवाकाळ कोडे क्रमांक १३४४चे उत्तर**

**आडवे शब्द :**
१. शारदीय
४. कैलासपती
८. कपालभाती
१२. गुल्म
१३. रजत
१५. घटक
१७. हत
१८. जटा
२०. लीन
२२. मानभावी
२४. डगमगणे
२९. वामन
३२. पंचवटी
३३. राठ
३४. अवागाहन
३७. सूचना
३८. वसुबास
३९. सडपातळ
४२. दासी
४५. गीता
४७. द्रुपद
४९. मासा
५१. गरुडपार
५२. तळीराम
५५. मोजदाद
५७. सार्यकाळ
५९. भस्मसात
६१. नरम
६३. धात्री
६४. तम
६६. कडकी
६८. नद
७०. वस्तरा
७२. आळा
घालणे
७४. जाणता
७६. गर्द
७७. कनबाळू
७९. हरक
८१. बरड
८२. भव
८६. कर
८७. वर्ज्य
८८. कुरडया
८९. शाकंबरी
९०. वग
९१. ईच
९२. पारद
९३. वर्षाव
९४. खगेंद्र
९६. मकबरा
९९. दारमदार
१०२. तगर
१०४. जीवित
१०५. कारा
१०७. दावेदार
१०८. रत
१०९. घुंगरू
११०. जादूगार
१११. मनसोक्त
११२. खुबी

**उभे शब्द :**
१. शाल्मली
२. दीर
३. यजमान
५. लाषवी
६. सट
७. पकड
९. पाहुणे
१०. लत
११. तीज
१४. तन
१६. क्रीम
१९. टापटीप
२१. नवा
२३. भाणवस
२५. गर
२६. गत
२७. याचना
२८. परागंदा
३०. मनसुबा
३१. सहस
३२. पंचम
३४. अरण्यरुदन
३५. नडगी
३६. बेत
४०. पाताळयंत्री
४१. चोप
४३. सीमा
४४. आपादमस्तक
४६. हाळी
४७. द्रुम
४८. दरी
५०. सामोसा
५१. गदा
५२. तळतळाट
५३. राई
५४. दंभ
५६. जतन
५७. साधा
५८. खिड
६०. स्मरण
६२. रव
६५. मधा
६६. कणेर
६७. कीर्ती
६९. दगड
७१. रानभरी
७३. लहर
७४. जातिकुसुम
७५. ताबडतोब
७८. वाव
८०. कवच
८२. रया
८३. एकदर
८५. भागवत
८६. कणखर
८९. शारादा
९०. वर्षा
९१. इंद्रजीत
९३. वरदान
९५. मतलबी
९७. कर्टिंग
९८. राका
१००. मंदार
१०१. दाबे
१०३. गहन
१०६. राजा
१०८. रक्त

आहेत. कुटुंबामध्ये गैरसमज टाळण्यासाठी सतर्क राहा. संघर्ष टाळा. कार्यक्षेत्रात व कुटुंबासाठी वेळ देताना ताराबळ उडेल. संततीसाठी आवजून वेळ काढा. मित्रांमुळे फायदा होईल.

कार्यक्षेत्रामध्ये सौजन्य ठेवल्यास उपयोग होईल. कामामध्ये चालढकल करू नये. वेळ व पैसा याचे महत्त्व जाणवेल. सतत प्रयत्न व चिकाटीने कार्यरत राहावे तर राशी स्वामी शनी मदत करतील. नवीन व्यवहार करताना विशेष काळजी घ्यावी. संशोधन, आर्थिक क्षेत्र, उत्पादक, सेवा क्षेत्र, वैद्यकीय व्यवसाय, तंत्रज्ञ, मार्केटींग संबंधित व्यक्तींसाठी योग्य काळ आहे.

हार्मोन्स, हृदयविकार, पचन, खाण्यातून संसर्ग, रक्तदोष, त्वचा विकार, ॲलर्जी संबंधित आरोग्याच्या तक्रारी जाणवतील.

**शुभ दिनांक : १९, २०.**

### कुंभ

**आठवड्याचा** उत्तरार्ध चांगला ठरेल. मनामध्ये विनाकारण भीती, असवस्थता राहील. पेशाचा अपव्यय टाळावा लागेल. बोलताना कटू शब्द टाळा. कामामधील सातत्य व भाग्याची साथ यामुळे या विपरीत परिस्थितीतही तुम्ही यश मिळवू शकाल. लाभाचे प्रमाण चांगले रा

## रशियाने ग्राहक गमावला! ट्रम्प यांचा भारताला टोला

**अलास्का-** अलास्का येथे अमेरिकेचे राष्ट्राध्यक्ष डोनाल्ड ट्रम्प व रशियाचे राष्ट्राध्यक्ष पुतीन यांच्यातील बैठकीनंतर डोनाल्ड ट्रम्प यांनी भारतालाच टोला लगावला आहे. फॉक्स या वृत्तवाहिनीला दिलेल्या मुलाखतीत त्यांनी म्हटले की, आमच्या करामुळे रशियाला एक चांगला ग्राहक गमवावा लागला. भारत रशियाकडून ४० टक्के तेलाची आयात करतो. आम्ही त्यांच्यावर आणखी निर्बंध आकारले तर त्यांचे याहूनही अधिक नुकसान होईल. आमच्या आयात शुल्कामुळे भारताने रशियाकडून तेल खरेदी करणे बंद केले आहे. माझी पुतीन यांच्याबरोबरची बैठक चांगली झाल्याने आता त्यांच्यावर अधिक आर्थिक निर्बंध लावण्याची गरज नाही.



**दहीहंडी उत्सवानिमित्त गोविंदा पथकांची थर लावण्यासाठी चढाओढ सुरू होती. त्यावेळी अनेक गोविंदांनी 'छावा'चा देखावा सादर केला. 'महाराष्ट्रात फक्त मराठीच!' असा मजकूर असलेला टी-शर्ट एका गोविंदाने झळकविला.**

## कोकण नगर दहीहंडी पथकाचा १० थरांचा विक्रम! कोचरेकरांचे कौतुक

■ मुंबई

सातत्याने नऊ थर लावून विक्रम करणाऱ्या जोगेश्वरीच्या जय जवान पथकाने आतापर्यंत अनेकदा दहा थर लावण्याचा प्रयत्न केला, पण ते अयशस्वी ठरले. यंदा मात्र त्यांना यश आले. परंतु यावेळी जोगेश्वरीच्याच कोकण नगर दहीहंडी पथकाने दहा थर लावून सर्वांना थक्क केले. या पथकाचे प्रशिक्षक विवेक कोचरेकर (३८) यांचे कौतुक होत आहे. मागील दहा-बारा वर्षांपासून ते या पथकात कार्यरत आहेत. हे गोविंदा पथक



या भागातील सर्वात जुन्या पथकांपैकी एक आहे. या पथकाने २०१२ साली ७ थर लावण्यापासून सुरुवात केली. त्यानंतर त्यांनी ८ थरांचा सराव केला. पण प्रत्यक्ष दहीहंडीत या पथकाला ७ थर लावण्यातच यश येत होते. २०१९ साली या पथकाने ठाण्यात जाऊन चारवेळा ९ थर लावण्याचा प्रयत्न केला. पण त्यांना अपयश आले होते. अखेर २०२२ मध्ये त्यांनी ठाण्यात ९ थर लावले. यंदा १० थर लावून त्यांनी ९ थरांचा विक्रम मोडत नवा विक्रम कायम केला.

## शुभांशू शुक्ला आज भारतात परतणार

**वॉशिंग्टन** - आंतरराष्ट्रीय अंतराळ स्थानकाला भेट देणारे पहिले भारतीय अंतराळवीर शुभांशू शुक्ला उद्या भारतात परतणार आहेत. आज ते अमेरिकेतून रवाना झाले. भारतात परतल्यावर ते आपल्या गावी लखनौला जाण्यापूर्वी ते दिल्लीत पंतप्रधान नरेंद्र मोदी यांची भेट घेण्याची शक्यता आहे. ऑक्सओम-४ मोहीम पूर्ण करून परतल्यावर ते अमेरिकेतच होती. अमेरिकेतून निघण्यापूर्वी त्यांनी विमान प्रवासात सोशल मीडियावर एक पोस्ट केली आहे. त्यात त्यांनी म्हटले आहे की, भारतात परत घेण्यासाठी विमानात बसताना, माझ्या मनात भावनांचे मिश्रण आहे.

## अरब अमिरातीत आता इलेक्ट्रिक स्कूटरवर बंदी

■ दुबई

**भारतासह** जगभरातील अनेक देश प्रदुषणकारी पेट्रोलवर चालणाऱ्या दुचाकीऐवजी इलेक्ट्रिक स्कूटरना प्रोत्साहन देत असताना संयुक्त अरब अमिरातींमध्ये इलेक्ट्रिक स्कूटर ही मोठीच डोकेदुखी ठरली आहे. त्यामुळे त्यातील अजमन अमिरातीने आता सार्वजनिक रस्त्यांवर सर्व प्रकारच्या इलेक्ट्रिक स्कूटरवर बंदी घातली आहे. संपूर्ण अजमन अमिरातीत तत्काळ प्रभावाने ही बंदी लागू करण्यात आली

आहे. या बंदीचे कारण म्हणजे इलेक्ट्रिक स्कूटर सर्रास वाहतुकीच्या नियमांचे उल्लंघन करीत आहेत. या इलेक्ट्रिक स्कूटर अत्यल्प दरात भाडेतत्वावर दिल्या जातात. त्यामुळे अजमन अमिरातीमध्ये त्यांची संख्या अमर्याद वाढली आहे. त्यावर आवर घालण्याचा कितीही प्रयत्न केला तरी तो फारसा प्रभावी ठरला नाही. त्यामुळे अखेर बंदीचे अन्व उपसण्यात आले आहे, असे अजमनच्या पोलीस दलाच्या वतीने सांगण्यात आले. अजमन ही अमिरातीची राजधानी आहे.

## उत्तरेकडील राज्यात पावसाचा कहर सुरुच जनजीवन विस्कळीत! रस्ते वाहतूक टप्प

■ नवी दिल्ली

**देशाच्या** उत्तरेकडील भागात जोरदार पाऊस सुरू असून, अनेक ठिकाणी जनजीवन विस्कळीत झाले आहे. पावसामुळे हिमाचल प्रदेशसह अनेक भागांतील रस्ते वाहतुकीसाठी बंद करण्यात आले आहेत. जम्मू-काश्मीर व हिमाचल प्रदेशात या पावसाचा सर्वाधिक कहर झाला आहे. हिमाचल प्रदेशात अतिवृष्टीमुळे ३७६ रस्ते बंद झाले आहेत. ५३४ विजेचे ट्रान्सफॉर्मर व १४५ पाणीपुरवठा योजना बंद पडल्या आहेत. सिमल्यात

सर्वाधिक नुकसान झाले आहे. चंदीगढ मनाली महामार्गावर दरड कोसळल्याने पनारसा भागात रस्ता बंद झाला आहे. मंडीतही पावसाचा कहर झाला आहे. हिमाचलमध्येही मुसळधार पाऊस झाला. राजस्थानातील २२ जिल्ह्यांमध्ये पाऊस झाला. येथील उदयपूर, राजसमंद, चित्तौडगढ व भीलवाडा जिल्ह्यात मुसळधार तर बांसवाडा, बारां, भूंदी, डूंगरपूर, झालावाड, प्रतापगढ व सिरोंहा जिल्ह्यात मध्यम पाऊस झाला.

आहे. दिल्लीत कालपासून पाऊस सुरू आहे. आजही दिल्लीच्या अनेक भागांत पाणी भरले होते. उत्तर प्रदेश, हरियाणा, पंजाब, उत्तराखंडमध्येही मुसळधार पाऊस झाला. हवामान विभागाने या राज्यांमध्ये पुढील दोन दिवसांसाठी मुसळधार पावसाचा अलर्ट जारी केला आहे. बिहारमध्येही मुसळधार पाऊस झाला. राजस्थानातील २२ जिल्ह्यांमध्ये पाऊस झाला. येथील उदयपूर, राजसमंद, चित्तौडगढ व भीलवाडा जिल्ह्यात मुसळधार तर बांसवाडा, बारां, भूंदी, डूंगरपूर, झालावाड, प्रतापगढ व सिरोंहा जिल्ह्यात मध्यम पाऊस झाला.

## पुढील ३ दिवसांत मुसळधार पाऊस

## पागडीधारकांना पाटिंबा! आदित्य ठाकरे यांची ग्वाही

■ मुंबई

**मुंबईत** पागडी तत्वावरील जुन्या आणि मोडकळीस आलेल्या इमारतींच्या पुनर्विकासाचा प्रश्न बरीच वर्षे प्रलंबित आहे. काही इमारती कधीही कोसळतील अशा बेतात आहेत. अशा इमारतींमध्ये जीव मुठीत घेऊन जगणाऱ्या ५० पागडीधारकांनी शिवसेना उबाठाचे नेते आमदार आदित्य ठाकरे यांची भेट घेऊन त्यांच्याकडे ग्वाहाणे

मांडले. याप्रसंगी आधी पुनर्वसन केल्याशिवाय पागडीधारकांना इमारतींमधून बाहेर काढू देणार नाही, अशी ग्वाही आदित्य ठाकरे यांनी दिली. पागडी एकता मंच संघटनेच्या माध्यमातून इमारतींच्या पुनर्वसनासाठी वर्षानुवर्षे झटत आहेत. ते सांगतात की, या पागडी तत्वावरील काही इमारती १९४० साली बांधलेल्या आहेत. आता त्या डबघाईला आल्या आहेत. मुंबई महानगरपालिकेने

या इमारती अत्यंत धोकादायक ठरवल्या आहेत. येथे चांगली शौचालये नाहीत, स्वच्छ पाणी नाही, सांडपाण्याची व्यवस्था नाही. अशा अवस्थेत हे भाडेकरू या इमारतींमध्ये राहत आहेत. विशेषतः ज्येष्ठ नागरिक आणि महिलांसाठी या इमारतींमध्ये राहणे अत्यंत जिकीरीचे आहे. या इमारतींचे पुनर्वसन रखडण्यासाठी महाराष्ट्र गृहनिर्माण आणि क्षेत्र विकास महामंडळ (म्हाडा) जबाबदार आहे, असे रहिवाशांचे

म्हणणे आहे. म्हाडाने वेळीच पुनर्वसनाचे प्रकल्प मार्गी लावले नाहीत. त्यातच नुकतेच मुंबई उच्च न्यायालयाने म्हाडाचे अधिकार कमी केले आहेत. क - वर्गातील जुन्या इमारतींचा पुनर्विकास विनाअडथळा व्हावा या उद्देशाने न्यायालयाने म्हाडाकडून काही प्रमाणात हक्क काढून घेतले आहेत. त्यामुळे आमच्या अ - वर्ग इमारतींच्या पुनर्वसनाचा प्रश्न अधोतरी राहिला आहे, असे रहिवाशांनी सांगितले.

## माजी मंत्री पद्माकर वळवींची वर्षभरातच काँग्रेसमध्ये घरवापसी

■ बुलडाणा

**नंदूरबार** जिल्ह्यातील भाजपा नेते व माजी मंत्री पद्माकर वळवी यांनी वर्षभरातच काँग्रेसमध्ये घरवापसी केली. विशेष म्हणजे, काही दिवसांपूर्वीच त्यांनी उपमुख्यमंत्री अजित पवार यांची भेट घेऊन राष्ट्रावादीत जाण्याचे संकेत दिले होते. पण ऐन वेळेस त्यांनी काँग्रेसमध्ये प्रवेश केल्याने राजकीय वर्तुळात चर्चेला उधाण आले. आज वळवी यांनी काँग्रेसचे प्रदेशाध्यक्ष हर्षवर्धन सपकाळ यांच्या बुलडाणा येथील



निवासस्थानी भेट घेऊन अधिकृत पक्ष पुनर्प्रवेश केला. सपकाळ यांनी वळवी यांचे स्वागत केले.

हर्षवर्धन सपकाळ म्हणाले की, पद्माकर वळवी यांनी आज काँग्रेसमध्ये प्रवेश

केला आहे. लवकरच नंदूरबार येथे भव्य कार्यक्रमात त्यांच्या सहाकाऱ्यांवाही प्रवेश करून घेतला जाईल. काँग्रेसचा विचार सर्व समावेशक असून लोकशाही आणि संविधान अबाधित राखणारा पक्ष आहे.

## तामिळनाडूत मंत्री पेरियासामींसह मुला-मुलींच्या घरावर ईडीचे छापे

■ चेन्नई

**तामिळनाडू** सरकारमध्ये ग्रामविकास मंत्री असलेले आय पेरियासामी यांच्या घरासह त्यांच्याशी संबंधित अनेक ठिकाणांवर अंमलबजावणी संचलनालयाने (ईडी) आज सकाळी छापे टाकले. ईडीने पेरियासामी यांचा मुलगा आणि मुलीच्या घरांवरही छापे टाकले. ईडीच्या या कारवाईमुळे तामिळनाडूच्या राजकीय वर्तुळात खळबळ माजली आहे.

पेरियासामी हे मागच्या वेळी द्रमुकच्या सरकारमध्ये शहर विकास मंत्री होते, तेव्हा त्यांच्यावर सदनिकांच्या वाटपात घोटाळा केल्याचे आरोप लावण्यात आले होते. त्यानंतर २०१५ मध्ये लाचलुचपत विरोधी पथकाने त्यांच्या विरुद्ध उत्पन्नाच्या ज्ञात स्त्रोतांपेक्षा जास्त संपत्ती बाळगण्याप्रकरणी गुन्हा दाखल केला. याच संदर्भात ईडीने त्यांच्याविरुद्ध मनीलॉडिंगचा गुन्हा दाखल केला. त्या गुन्हासंदर्भात आज ईडीने पेरियासामी यांच्या ठिकाणांवर छापे टाकले, असे सांगण्यात आले. ईडीने पेरियासामी यांचे पुत्र आणि पलानी मतदारसंघाचे आमदार सेंथिलकुमार यांच्या सीलपडी येथील घर आणि शिवाजीनगर येथील पेरियासामी यांची कन्या इंद्रायणी यांच्या घरावरही छापे टाकले.

## मुंबई हेच ठाकरे बंधुंचे टारगेट संजय राऊत यांचे वक्तव्य

■ मुंबई

**मुंबई,** महाराष्ट्र गुजराती व्यापाऱ्यांच्या घशात जाऊ द्यायचा नाही यासाठी ठाकरे बंधू पालिका निवडणुका एकत्रितपणे लढवणार आहेत. मुंबई हेच ठाकरे बंधुंचे टारगेट आहे, असे ठाकरे गटाचे प्रवक्ते संजय राऊतांनी आज पत्रकार परिषदेत सांगितले. भाजपाचे दिल्लीतील नेते मुंबई आणि महाराष्ट्राचा नेहमीच द्वेष करत आले आहेत. मोदी-शहांच्या काळात तर महाराष्ट्र लुबाडण्याची परिसीमा गाठली गेली आहे. महाराष्ट्रातल्याच काही नतद्रष्ट्या नेत्यांना हाताशी

धरून महाराष्ट्राची लूट चालू आहे. हे थांबवायचे असेल ठाकरे ब्रँडशिवाय पर्याय नाही, असे राऊत म्हणाले. ठाकरे बंधू एकत्र येण्याने महापुतीला काडीचाही परिणाम होणार नाही, या गिरीश महाजन यांच्या वक्तव्याचा राऊत यांनी खरपूस समाचार घेतला. गिरीश महाजन म्हणजे महर्षि व्यास नव्हेत की, ज्यांचा शब्द प्रमाण मानावा. ते प्रमोद महाजनही नाहीत. सत्तेच्या जोरावर सत्ता ते फुशाऱक्या मारत आहेत. सच्चा गेली की आपली अवस्था काय असेल याचा विचार त्यांनी करावा. आमच्या नादाला लागू नये, असा इशारा राऊत यांनी दिला.

## बेटींग प्रकरणात २ दिवसांत ईडीकडून १७ ठिकाणी छापे

■ मुंबई

**अंमलबजावणी** संचालनालयाने ३०० कोटींच्या बेकायदेशीर परीमंच या ऑनलाईन बेटींग प्लॅटफॉर्म प्रकरणी देशभरात मोठी कारवाई केली. गेल्या दोन दिवसांत ईडीने मुंबई, दिल्ली, नोएडा, जयपूर, सुरत, मुद्राई, कानपूर आणि हैदराबाद यांसह इतर ९ ठिकाणी छापे टाकले आहेत. परीमंच या ऑनलाईन बेटींग प्लॅटफॉर्मने देशभरातील हजारो वापरकर्त्यांना फसवून ३०० कोटींचा भ्रष्टाचार केल्याचा आरोप आहे. परीमंचने देशभरात वापरकर्त्यांकडून जमा झालेले पैसे विविध खात्यांत वळवले. एका प्रकरणात वापरकर्त्यांनी खात्यांमध्ये जमा केलेले पैसे तामिळनाडूमधील एका परिसरात रोख स्वरूपात काढले गेले.

## किश्तवाड दुर्घटनाग्रस्तांना आर्थिक मदत देण्याची घोषणा

■ किश्तवाड

**जम्मू-काश्मीरच्या** किश्तवाडमध्ये दगफुटी होऊन झालेल्या दुर्घटनेतील पीडितांना आर्थिक मदत देण्याची घोषणा मुख्यमंत्री उमर अब्दुल्ला यांनी केली आहे. किश्तवाडच्या चशोती गावात दोन दिवसांपूर्वी अचानक झालेल्या दगफुटीमुळे ६० जणांना प्राण गमवावे लागले होते. दगफुटीमुळे आलेल्या पावसाच्या लोंढ्याने

हे लोक वाहून गेले असून त्यात घरांचेही नुकसान झाले. यामध्ये १०० हून अधिक जण जखमी झाले आहेत. मुख्यमंत्री उमर अब्दुल्ला यांनी मृतांच्या कुटुंबाला प्रत्येकी दोन लाख रुपये, गंभीर जखमींना एक लाख व किरकोळ जखमी व्यक्तींना ५० हजार रुपयांची मदत जाहीर केली. या दुर्घटनेत ज्या घरांचे संपूर्ण नुकसान झाले असेल त्यांना प्रत्येकी एक लाख रुपये दिले जाणार आहेत.

## मथुरेत कृष्णजन्मोत्सव उत्साहात! ऑपरेशन सिंदूरची मोहक आरास

■ मथुरा

श्रीकृष्ण जन्माष्टमीचा पवित्र उत्सव आज देशभरात

भक्तिभावाने आणि उत्साहात साजरा झाला. कृष्णजन्मभूमी मथुरा मंदिराला यावर्षी ऑपरेशन सिंदूर या थीमवर

आधारित मोहक आरास केली होती. कोलकाता आणि बंगळुरू येथून आणलेल्या ठुलांनी सजवले होते. फुलारंजींना अर्पण केलेला पोषाख मथुरेतील कुशल कारागिरांनी सहा महिन्यांच्या मेहनतीने तयार केला होता. या पोशाखात सोने-चांदीचे धागे आणि इंद्रधनुषी सात रंगांची गुंफण आहे. वृंदावनमधील उत्सवाला अपूर्व प्रतिसाद देत येथे सुमारे १० पान ५ वर

## जनता जागृत झाली आहे राहुल गांधींचा इशारा

■ नवी दिल्ली

**आता** लपून छपून काही चालणार नाही. जनता जागृत झाली आहे, असा इशारा काँग्रेस नेते राहुल गांधी यांनी पुन्हा एकदा निवडणूक आयोगाला दिला आहे. त्यांनी आपल्या समाजमाध्यमावर एक संदेश प्रसारित केला आहे. या संदेशाला एक व्हिडिओही जोडला असून, त्याद्वारे लापता वोट नावाची एक उपहासात्मक चित्रफीत दाखवण्यात आली आहे.

राहुल गांधी यांनी म्हटले की, तुमच्या मतांची चोरी ही तुमच्या हक्काची चोरी आहे. आपल्या सगळ्यांना मिळून मतांच्या चोरीविरोधात आवाज उठवावा लागेल. या सोबत प्रकाशित केलेल्या व्हिडिओत एक व्यक्ती पोलीस स्थानकात जाऊन आपल्या मताची चोरी झाल्याची तक्रार करत असून, नंतर पोलीस अधिकाऱ्यालाही आपल्या मताची चोरी झाल्याची शंका येते असे दाखवण्यात आले आहे.

## सोळावा स्मृतिदिन



**सौ.सुलोचना नारायण लोके**  
मृत्यु दि. १७ ऑगस्ट, २०१०  
आम्हाला तुम्ही आठवण येते  
उदय, बायब्या, राम, लक्ष्मण,  
नात - रत्नूती, दुर्वा,  
नातू- अनुग्रह व आशिर्वाद,  
सुन्या-जाणवी, आशा  
तुम्ही आशीर्वाद आम्हावर असू द्या.



**प्रथम स्मृतिदिन भावपूर्ण श्रद्धांजली**

जन्म - २३/१०/१९९९, मृत्यु - १७/०८/२०२४

**स्मृतिशेष प्रियंका उत्तम तांबे.**

प्रेम देऊनी जगाला जवळ केले सर्वांना,  
न उरली साथ आम्हाला आठवण येते क्षणाला,  
कल्पनेतही नव्हते तुम्हे जाणे अपुरे राहिले जीवन गाणे,  
फक्त एकच उरले तुम्हा स्वप्नपुत्रीसाठी अखंड झटणे.

रविवार दिनांक १७/०८/२०२५ वेळ सकाळी ११.०० वा.  
स्थळ :- प्रज्ञाबोधी हायस्कूल, जे. पी. नगर, गोंरेगाव (पूर्व)  
- मुंबई ४०००६३

◇ शोकाकुल ◇

आयु. उत्तम रामचंद्र तांबे (पप्पा) आयु. संगिता उत्तम तांबे (आई)  
समस्त तांबे, शिर्के, घाडगे, पवार परिवार